

ምዕራፍ 19

ሁለተኛውም ዕጣ ለስምዖን ልጆች ነገድ በየወገኖቻቸው ወጣ፤ ርስታቸውም በይሁዳ ልጆች ርስት መከከል ነበረ።

2 ፤ እነዚህም ርስታቸው ሆኑላቸው፤ ቤርሳቤህ፣ ሢባ፣ ሞላዳ፣

3 ፤

4 ፤ ሐጸርሹዓል፣ ባላ፣ ዔጼም፣ ኤልቶላድ፣

5 ፤ በቱል፣ ሔርማ፣ ጺቅላማ፣ ቤትማርካቦት፣

6 ፤ ሐጸርሱሳ፣ ቤተ ለባኦት፣ ሻሩሔን፣ አሥራ ሦስት ከተሞችና መንደሮቻቸው፤

7 ፤ ዓይን፣ ሪሞን፣ ዔቴር፣ አሻን፣ አራት ከተሞችና መንደሮቻቸው፤

8 ፤ እስከ ባዕላትብኤርና እስከ ደቡቡ ራማት ድረስ በእነዚህ ከተሞች ዙሪያ ያሉ መንደሮች ሁሉ። የስምዖን ልጆች ነገድ ርስት በየወገኖቻቸው ይህ ነበረ።

9 ፤ ከይሁዳ ልጆች ክፍል የስምዖን ልጆች ርስት ሆነ፤ የይሁዳም ልጆች እድል ፈንታ ስለ በዛባቸው የስምዖን ልጆች በርስታቸው መካከል ወረሱ።

10 ፤ ሦስተኛውም ዕጣ ለዛብሎን ልጆች በየወገኖቻቸው ወጣ፤ የርስታቸውም ድንበር ወደ ሣሪድ ደረሰ፤

11 ፤ ድንበራቸውም በምዕራብ በኩል ወደ መርዓላ ወጣ፣ እስከ ደባሼትም ደረሰ፤ በዮቅንዓም ፊት ለፊት ወዳለው ወንዝ ደረሰ፤

12 ፤ ከሣሪድም ወደ ፀሐይ መውጫ ወደ ምሥራቅ ወደ ኪስሎትታቦር ዳርቻ ዞረ፤

13 ፤ ወደ ዳብራትም ወጣ፣ ወደ ያፌዓም ደረሰ፤ ከዚያም በምሥራቅ በኩል ወደ ጋትሔፍርና ወደ ዒታቃጺን አለፈ፤ ወደ ሪምንና ወደ ኒዓ ወጣ።

14 ፤ ድንበሩም በሰሜን በኩል ወደ ሐናቶን ዞረ፣ መውጫውም በይፍታሕኤል ሸለቆ ነበረ።

15 ፤ ቀጣት፣ ነህላል፣ ሺሞሮን፣ ይዳላ፣ ቤተ ልሔም፤ አሥራ ሁለት ከተሞችና መንደሮቻቸው።

16 ፤ የዛብሎን ልጆች ርስት በየወገኖቻቸው እነዚህ ከተሞችና መንደሮቻቸው ናቸው።

17 ፤ አራተኛውም ዕጣ ለይሳኮር ልጆች በየወገኖቻቸው ወጣ።

18 ፤ ድንበራቸውም ወደ ኢይዝራኤል፣

19 ፤ ወደ ከስሎት፣ ወደ ሱነም፣ ወደ ሐፍራይም፣ ወደ ሺኦን፣ ወደ አናሐራት፣

20 ፤ ወደ ረቢት፣ ወደ ቂሶን፣ ወደ አቤጽ፣

21 ፤ ወደ ፊሜት፣ ወደ ዓይንጋኒም፣ ወደ ዓይንሐዳ፣ ወደ ቤትጳጳጽ ደረሰ፤

22 ፤ ድንበሩም ወደ ታቦርና ወደ ሻሕጼማ፣ ወደ ቤትሳሚስ ደረሰ፤ የድንበራቸውም መውጫ ዮርዳኖስ ነበረ፤ አሥራ ስድስት ከተሞችና መንደሮቻቸው።

23 ፤ የይሳኮር ልጆች ነገድ ርስት በየወገኖቻቸው እነዚህ ከተሞችና መንደሮቻቸው ናቸው።

24 ፤ አምስተኛውም ዕጣ ለአሴር ልጆች ነገድ በየወገኖቻቸው ወጣ።

25 ፤ ድንበራቸውም ሔልቃት፣ ሐሊ፣ ቤጤን፣ አዚፍ፣

26 ፤ አላሜሌክ፣ ዓምዓድ፣ ሚሽኦል ነበረ፤ በምዕራብ በኩል ወደ ቀርሜሎስና ወደ ሺሐርሊብናት ደረሰ፤

27 ፤ ወደ ፀሐይም መውጫ ወደ ቤትዳጎን ዞረ፣ ወደ ዛብሎንም ወደ ይፍታሕኤል ሸለቆ፣ በሰሜን በኩል ወደ ቤትዔሜቅና ወደ ንዒኤልም ደረሰ፤ በስተ ግራ በኩልም ወደ ካቡል ወጣ፤

28 ፤ ከዚያም ወደ ዔብሮን፣ ወደ ረኦብ፣ ወደ ሐሞን፣ ወደ ቃና እስከ ታላቁ ሲዶናም ደረሰ።

29 ፤ ድንበሩም ወደ ራማ፣ ወደ ተመሸገውም ከተማ ወደ ጢሮስ ዞረ፤ ድንበሩም ወደ ሐሳ ዞረ፤ መውጫውም በአክዚብ በኩል ወደ ባሕሩ ነበረ፤

30 ፤ ዑማ፣ አፌቅ፣ ረኦብ ደግሞ ነበሩ፤ ሀያ ሁለት ከተሞችና መንደሮቻቸው።

31 ፤ የአሴር ልጆች ነገድ ርስት በየወገኖቻቸው እነዚህ ከተሞችና መንደሮቻቸው ናቸው።

32 ፤ ስድስተኛውም ዕጣ ለንፍታሌም ልጆች በየወገኖቻቸው ወጣ።

33 ፤ ድንበራቸውም ከሔሌፍ፣ ከጳዕኒም ዛፍ፣ ከአዳሚኔቄብ፣ ከዮብኒኤል እስከ ለቁም ድረስ ነበረ፤ መውጫውም በዮርዳኖስ ነበረ።

34 ፤ ድንበሩም ወደ ምዕራብ ወደ አዝኖትታቦር ዞረ፤ ከዚያም ወደ ሑቆቅ ወጣ፤ ከዚያም በደቡብ በኩል ወደ ዛብሎን፣ በምዕራብ በኩል ወደ አሴር፣ በዮርዳኖስም በፀሐይ መውጫ ወደ ይሁዳ ደረሰ።

35 ፤ የተመሸጉትም ከተሞች እነዚህ ነበሩ፤ ጺዲም፣ ጼር፣ ሐማት፣

36 ፤ ረቃት፣ ኬኔፊት፣ አዳማ፣ ራማ፣ አሶር፣

37 ፤

38 ፤ ቃዴስ፤ ኤድራይ፤ ዓይንሐጾር፤ ይርአን፤ ሚግዳልኤል፤ ሖሬም፤ ቤትዓናት፤ ቤትሳሚስ፤ አሥራ ዘጠኝ ከተሞችና መንደሮቻቸው።

39 ፤ የንፍታሌም ልጆች ነገድ ርስት በየወገኖቻቸው እነዚህ ከተሞችና መንደሮቻቸው ናቸው።

40 ፤ ሰባተኛውም ዕጣ ለዳን ልጆች ነገድ በየወገኖቻቸው ወጣ።

41 ፤ የርስታቸውም ዳርቻ ይህ ነበረ፤ ጾርዓ፤ ኤሽታኦል፤ ዒርሼሜሽ፤

42 ፤

43 ፤ ሸዕለቢን፤ ኤሎን፤ ይትላ፤ ኤሎን፤ ተምና፤

44 ፤ አቃሮን፤ ኢልተቄ፤ ገባዮን፤ ባዕላት፤

45 ፤

46 ፤ ይሁድ፤ ብኔብረቅ፤ ጋትሪሞን፤ ሜያርቆን፤ በኢዮጴ ፊት ለፊት ካለው ዳርቻ ጋር ራቆን።

47 ፤ የዳንም ልጆች ዳርቻ አልበቃቸውም፤ የዳንም ልጆች ከሌሌም ጋር ሊዋጉ ወጡ፤ ያዙአትም፤ በሰይፍም ስለት መቱአት፤ ወረሱአትም፤ ተቀመጡባትም፤ ስምዋንም በአባታቸው በዳን ስም ዳን ብለው ጠሩአት።

48 ፤ የዳን ልጆች ነገድ ርስት በየወገኖቻቸው እነዚህ ከተሞችና መንደሮቻቸው ናቸው።

49 ፤ ምድሩንም ሁሉ በየድንበሩ ርስት እንዲሆን ከፍለው ከጨረሱ በኋላ፤ የእስራኤል ልጆች ለነዌ ልጅ ለኢያሱ በመካከላቸው ርስት ሰጡት።

50 ፤ በኤፍሬም ተራራማ አገር ያለችውን ተምናሴራ የምትባለውን የፈለጋትን ከተማ እንደ እግዚአብሔር ትእዛዝ ሰጡት፤ ከተማም ሠርቶ ተቀመጠባት።

51 ፤ ካህኑ አልዓዛር፤ የነዌም ልጅ ኢያሱ፤ የእስራኤልም ልጆች ነገዶች የአባቶች አለቆች በእግዚአብሔር ፊት በሴሎ በመገናኛው ድንኳን ደጃፍ አጠገብ በዕጣ የተካፈሉት ርስት ይህ ነው። ምድሪቱንም መካፈል ጨረሱ።